



گورنر KATHY HOCHUL

فوری ریلیز کے لیے: 5/2/2026

گورنر HOCHUL کی جانب سے کاؤنٹیوں کو اگلی نسل کے 911 پر منتقلی کے لیے تیار کرنے میں مدد کرنے کے لیے \$38 ملین سے زیادہ کا ایوارڈ

فنڈنگ فائبر آپٹک نیٹ ورکس میں بہتری میں معاونت کرتی ہے جو اگلی نسل کے 911 کے مکمل نفاذ کے بعد ریاست بھر میں منسلک ہوں گے

گورنر Kathy Hochul (کیتھی ہوکل) نے آج فائبر آپٹک نیٹ ورک کے بنیادی ڈھانچے کو مضبوط بنانے کے لیے \$38 ملین سے زیادہ سے نوازا ہے جن کو اگلی نسل کے 911 میں اپ گریڈ کرنے کے لیے 911 مراکز پر رکھنے کی ضرورت ہے۔ ریاست کے ایمرجنسی سروسز IP نیٹ ورک (Emergency Services IP Network,) (ESInet) تیاری گرانٹ پروگرام کے ذریعے، ریاست بھر میں درخواست دینے والی ہر ایک کاؤنٹی، اور نیو یارک سٹی، کو اس کام میں مدد کے لیے \$689,655 ملے ہیں۔

"ہمارے 911 مراکز تحفظ عامہ کی ریڑھ کی ہڈی کی حیثیت رکھتے ہیں اور یہ بہت اہم ہے کہ ان کی مدد کرنے والی ٹیکنالوجی کو بہترین بنانے کے لیے اپ گریڈ کیا جائے"، گورنر Hochul (ہوکل) نے کہا۔ "جب کہ ہم اگلی نسل کے 911 کے نفاذ کے لیے کام کر رہے ہیں، یہ فنڈنگ مدد کرنے کے لیے ضروری اپ گریڈز کرنے میں ہمارے مقامی شراکت داروں کے لیے نہایت اہم ہو گی تاکہ یقینی بنایا جائے کہ ہر 911 کال کا فوری اور مؤثر طریقے سے جواب دیا جائے۔"

اگلی نسل کے 911 سے مراد ایک ڈیجیٹل بنیادی ڈھانچہ ہے جو 911 مراکز کی جانب سے استعمال کیا جاتا ہے جو آواز، متن، تصاویر اور ویڈیوز کو سنبھالنے کے قابل ہے۔ اس بنیادی ڈھانچے کے نفاذ سے مقام کی درستگی، لچک، اور امداد روانہ کرنے والوں اور اولین امدادی کارکنان کے درمیان تفصیلات کے تبادلے کو بہتر بنانے میں مدد ملے گی۔ یہ فرسودہ اینالاگ نیٹ ورکس، بشمول وہ جو نیو یارک کے بیشتر علاقوں میں استعمال ہوتے ہیں، کی جگہ ایک جدید، باہم مربوط نظام دیتا ہے جو مواصلات کی بڑھتی ہوئی اقسام کو منظم کرنے اور مضبوط، زیادہ مؤثر ہنگامی ردعمل کی کارروائیوں کے لیے بہتر معلومات فراہم کرنے کے قابل ہے۔

ریاست نیو یارک کے ڈویژن برائے وطن کی سلامتی و ہنگامی خدمات کے قائم مقام کمشنر Terry O'Leary (ٹیری اولیری) نے کہا، "ٹیکنالوجی میں مسلسل ترقی کے ساتھ، ایسے طریقوں کو وسعت دینا جن طریقوں سے نیو یارک کے مکین 911 سے منسلک ہو سکیں تحفظ عامہ کو بہتر بنانے اور مدد کو مزید قابل رسائی بنانے میں مدد دیتا ہے۔ 911 آپریٹرز دفاع کی پہلی لائن ہوتے ہیں اور یہ ضروری ہے کہ ہم اس بات کو یقینی بنائیں کہ ان کے پاس اپنے سسٹمز کو جدید بنانے کے لیے درکار وسائل موجود ہیں جب کہ ہم ریاست بھر میں NextGen 911 کو نافذ کرنے کے لیے اجتماعی طور پر کام کرتے ہیں۔"

یہ ایوارڈز کاؤنٹیوں کی اگلی نسل کے 911 پر منتقلی شروع کرنے کی صلاحیت میں ہاتھ بٹانے کے لیے گورنر کی مسلسل کوششوں پر استوار ہیں۔ ابھی حال ہی میں، گورنر Hochul (ہوکل) نے \$85 ملین ڈالر کی گرانٹ فنڈنگ کا اعلان کیا جو کالوں کو منظم کرنے کے جدید آلات اور 911 مراکز کے لیے درکار سافٹ ویئر تک رسائی کے لیے دی گئی ہے تاکہ وہ اگلی نسل کے 911 ماحول میں کام کر سکیں۔

ڈویژن برائے وطن کی سلامتی اور ہنگامی خدمات کے بارے میں
ڈویژن برائے وطن کی سلامتی اور ہنگامی خدمات دہشت گردی، قدرتی آفات، خطرات، آتش زدگیوں اور دیگر ہنگامی
واقعات کی روک تھام، ان کے خلاف تحفظ، ان کے لیے تیاری، ان کے درپیش ہونے پر امدادی کام کرنے، اور ان سے
بحالی کے لیے قیادت، نظم اور معاونت فراہم کرتا ہے۔ مزید معلومات کے لیے [DHSES کا Facebook پیج](https://www.dhSES.ny.gov) ملاحظہ
کریں، [@NYSDHSES](https://twitter.com/NYSDHSES) کو X پر فالو کریں، یا [dhSES.ny.gov](https://www.dhSES.ny.gov) وزٹ کریں۔

لمحہ بہ لمحہ ہنگامی اور موسمی انتباہات کے پیغامات براہ راست اپنے فون پر حاصل کریں۔ ابھی اندراج کروانے کے
لیے اپنی کاؤنٹی یا رہائشی بورو 333111 پر ٹیکسٹ کریں۔ [DhSES.ny.gov/emergency-alerts](https://www.dhSES.ny.gov/emergency-alerts) پر مزید
جانیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)